

ਪ੍ਰੈਸ ਰੀਲੀਜ਼

ਮਾਨ ਸਿੰਘ ਪਿਹੋਵੇ ਵਾਲੇ ਦੀ ਨਿਊਯਾਰਕ ਫੇਰੀ ਦਾ ਸਖਤ ਵਿਰੋਧ

ਨਿਊਯਾਰਕ-ਟਰਾਈ ਸਟੇਟ ਨਿਊਯਾਰਕ ਦੀਆਂ ਗੁਰਦਵਾਰਾ ਕਮੇਟੀਆਂ ਅਤੇ ਪੰਥਕ ਜਥੇਬੰਦੀਆਂ ਦੀ ਇੱਕ ਹੰਗਾਮੀ ਮੀਟਿੰਗ ਸਿੱਖ ਕਲਚਰਲ ਸੁਸਾਇਟੀ ਗੁਰੂਘਰ ਵਿਖੇ ਹੋਈ ਜਿਸ ਵਿੱਚ ਸਿੱਖ ਪੰਥ ਦੇ ਅਹਿਮ ਮਸਲੇ ਵਿਚਾਰੇ ਗਏ ਜਿੰਨ੍ਹਾਂ ਵਿੱਚ ਪ੍ਰਮੁੱਖ ਮਸਲਾ ਮਾਨ ਸਿੰਘ ਪਿਹੋਵੇ ਵਾਲੇ ਦੀ ਨਿਊਯਾਰਕ ਦੀ ਫੇਰੀ ਸਬੰਧੀ ਸੀ। ਇਸ ਮੀਟਿੰਗ ਵਿੱਚ ਹਾਜ਼ਰ ਸਾਰੀਆਂ ਜਥੇਬੰਦੀਆਂ ਅਤੇ ਕਮੇਟੀਆਂ ਨੇ ਬਾਬੇ ਦੀ ਫੇਰੀ ਦਾ ਗੰਭੀਰ ਨੋਟਿਸ ਲਿਆ। ਪਿਛਲੇ ਸਮੇਂ ਵਿੱਚ ਮਾਨ ਸਿੰਘ ਵਲੋਂ ਗੁਰਬਾਣੀ ਪ੍ਰਤੀ ਗਲਤ ਪ੍ਰਭਾਵ ਦੇਣਾ ਕਿ ਗੁਰਬਾਣੀ ਦੀਆਂ ਕਈ ਤੁਕਾਂ ਐਸੀਆਂ ਹਨ ਜਿੰਨ੍ਹਾਂ ਨੂੰ ਬੀਬੀਆਂ ਸਾਹਮਣੇ ਪੜ੍ਹਿਆ ਨਹੀਂ ਜਾ ਸਕਦਾ ਅਤੇ ਇੰਨ੍ਹਾਂ ਦਾ ਵਿਖਿਆਨ ਵੀ ਨਹੀਂ ਕੀਤਾ ਜਾ ਸਕਦਾ।

ਦੂਸਰਾ, ਮਾਨ ਸਿੰਘ ਦੇ ਚਾਲ ਚਲਣ ਉਪਰ ਕਈ ਲੜਕੀਆਂ ਵਲੋਂ ਦੋਸ਼ ਲਾਏ ਜਾਣਾ ਵੀ ਇਸ ਮੀਟਿੰਗ ਵਿੱਚ ਵਿਚਾਰਿਆ ਗਿਆ ਜਿਸ ਨੂੰ ਕਈ ਪਰਵਾਸੀ ਅਤੇ ਪੰਜਾਬ ਦੀਆਂ ਅੱਧੀ ਦਰਜਨ ਤੋਂ ਵੱਧ ਅਖਬਾਰਾਂ ਨੇ ਛਾਪਿਆ ਸੀ। ਸਾਬਕਾ ਜਥੇਦਾਰ ਅਕਾਲ ਤਖ਼ਤ ਸਾਹਿਬ ਭਾਈ ਰਣਜੀਤ ਸਿੰਘ ਨੇ ਕੁੱਝ ਬੀਬੀਆਂ ਦੀ ਵੀਡੀਉ ਵੀ ਬਣਾਈ ਜਿਸ ਦੀ ਪੁਸ਼ਟੀ ਉਨ੍ਹਾਂ ਨੇ ਅਖਬਾਰਾਂ ਵਿੱਚ ਕੀਤੀ। ਬੀਬੀਆਂ ਨੇ ਇਹ ਵੀ ਦੱਸਿਆ ਕਿ ਉਨ੍ਹਾਂ ਨੇ ਬਾਬੇ ਦੀਆਂ ਅਸਲੀਲ ਹਰਕਤਾਂ ਦੀ ਸ਼ਕਾਇਤ ਸਿੱਖ ਪੰਥ ਦੇ ਮੋਹਰੀ ਧਾਰਮਿਕ ਆਗੂਆਂ ਅਤੇ ਰਾਜਨੀਤਕ ਲੀਡਰਾਂ ਕੋਲ ਵੀ ਪਹੁੰਚ ਕੀਤੀ ਜਿਸ ਦਾ ਕੋਈ ਸਿੱਟਾ ਨਹੀਂ ਨਿਕਲਿਆ। ਬਾਬੇ ਦੇ ਇਖਲਾਕ ਬਾਰੇ ਉਨ੍ਹਾਂ ਦੇ ਨਜ਼ਦੀਕੀ ਰਹੇ ਸੇਵਾਦਾਰਾਂ (ਚੇਲੇ) ਵਲੋਂ ਵੀ ਮਾਨ ਸਿੰਘ ਦੇ ਚਾਲ ਚਲਣ ਤੇ ਉਂਗਲ ਉਠਾਈ ਗਈ ਹੈ। ਮੀਟਿੰਗ ਵਿੱਚ ਇਹ ਵੀ ਵਿਚਾਰਿਆ ਗਿਆ ਕਿ ਇੱਕ ਸੰਤ ਵਲੋਂ ਕਰਪਟ ਆਗੂਆਂ ਨਾਲ ਬਹਿਣੀ ਉਠਣ ਰਖ ਕੇ ਆਪਣੇ ਡੇਰਿਆ ਵਿੱਚ ਨਿਵਾਜਣ ਦਾ ਕੀ ਕਾਰਣ ਹੋ ਸਕਦਾ ਹੈ? ਇਸ ਸਮੇਂ ਸਾਰੀਆਂ ਕਮੇਟੀਆਂ ਅਤੇ ਜਥੇਬੰਦੀਆਂ ਵਲੋਂ ਕਈ ਹੋਰ ਮਤੇ ਪਾਸ ਕੀਤੇ ਗਏ।

ਭਾਂਵੇ ਇਸ ਮੀਟਿੰਗ ਵਿੱਚ ਇਹ ਫੈਸਲਾ ਲਿਆ ਜਾ ਚੁੱਕਾ ਸੀ ਕਿ ਏਅਰਪੋਰਟ ਤੋਂ ਲੈ ਕੇ ਬਾਬੇ ਦੇ ਹਰ ਪ੍ਰੋਗਰਾਮ ਸਮੇਂ ਰੋਸ ਮੁਜਾਹਰਾ ਕਰਕੇ ਬਾਬੇ ਦੇ ਕੁਕਰਮਾਂ ਦਾ ਚਿੱਠਾ ਸੰਗਤਾਂ ਦੇ ਸਾਹਮਣੇ ਰੱਖਿਆ ਜਾਵੇ। ਇਸ ਦੇ ਨਾਲ ਹੀ ਵਿਚਾਰ ਕੀਤੀ ਗਈ ਕਿ ਬਾਬੇ ਦੇ ਦੋਸ਼ਾਂ ਨੂੰ ਬਿਆਨ ਕਰਦੇ ਇਸਤਿਹਾਰ ਗੁਰੂ ਘਰਾਂ ਵਿੱਚ ਅਤੇ ਨਿਊਯਾਰਕ ਦੀ ਸਿੱਖ ਡੇ ਪਰੇਡ ਵਿੱਚ ਵੰਡੇ ਜਾਣ।

ਪਰ ਭਾਈਚਾਰਕ ਸਾਂਝ ਨੂੰ ਮੁੱਖ ਰੱਖਦਿਆਂ ਇਕ ਫੈਸਲਾ ਲਿਆ ਗਿਆ ਕਿ ਬਾਬਾ ਮੱਖਣ ਸਾਹ ਲੁਬਾਣਾ ਗੁਰੂ ਘਰ ਦੀ ਕਮੇਟੀ ਜਿਹੜੀ ਕਿ ਵਾਹਦ ਇੱਕੋ ਇੱਕ ਕਮੇਟੀ ਬਾਬੇ ਮਾਨ ਸਿੰਘ ਦਾ ਪ੍ਰੋਗਰਾਮ ਉਲੀਕ ਰਹੀ ਹੈ ਨੂੰ ਮਿਲ ਕੇ ਬੇਨਤੀ ਕੀਤੀ ਜਾਵੇ ਕਿ ਸੰਗੀਨ ਦੋਸ਼ਾਂ ਵਿੱਚ ਆਏ ਹੋਏ ਮਾਨ ਸਿੰਘ ਦਾ ਪ੍ਰੋਗਰਾਮ ਨਾ ਕਰਵਾਇਆ ਜਾਵੇ। ਦੇਸ਼ ਅਤੇ ਬਦੇਸ਼ ਵਿੱਚ ਮੀਡੀਏ ਵਲੋਂ ਵਾਰ ਵਾਰ ਜੋਰ ਦੇਣ ਤੇ ਵੀ ਬਾਬੇ ਵਲੋਂ ਆਪਣੇ ਤੇ ਲੱਗੇ ਦੋਸ਼ਾਂ ਪ੍ਰਤੀ ਅੱਜ ਤੱਕ ਕੋਈ ਸਪਸ਼ਟੀ ਕਰਣ ਨਾ ਦਿੱਤੇ ਜਾਣ ਕਾਰਣ ਉਨ੍ਹਾਂ ਦਾ ਹੋਰ ਗੁਰੂ ਘਰਾਂ ਵਿੱਚ ਪ੍ਰੋਗਰਾਮ ਕਰਨ ਦਾ ਬਾਈ ਕਾਟ ਕੀਤਾ ਜਾਵੇ। ਜਬਰ ਦਾ ਸ਼ਿਕਾਰ

ਹੋਈਆ ਲੜਕੀਆਂ ਜਾਂ ਔਰਤਾਂ ਦੀ ਹਰ ਤਰਾਂ ਨਾਲ ਮਦਤ ਕਰਕੇ ਸਮਾਜਿਕ ਇਜਤ ਬਹਾਲ ਕੀਤੀ ਜਾਵੇ ਅਤੇ ਉਨ੍ਹਾਂ ਨੂੰ ਇਨਸਾਫ ਦੁਆਉਣ ਲਈ ਸਿੱਖਾਂ ਦੀ ਸਰਬ ਉੱਚ ਅਦਾਲਤ ਤੱਕ ਪਹੁੰਚ ਕੀਤੀ ਜਾਵੇ। ਇਸ ਦੇ ਸਬੰਧ ਵਿੱਚ ਗਿਆਰਾਂ ਮੈਂਬਰੀ ਕਮੇਟੀ ਦਾ ਗਠਨ ਕੀਤਾ ਗਿਆ।

ਉਪਰੋਕਤ ਫੈਸਲੇ ਲੈਣ ਉਪਰੰਤ ਬਾਬਾ ਮੱਖਣ ਸ਼ਾਹ ਲੁਬਾਣਾ ਗੁਰੂ ਘਰ ਪਹੁੰਚ ਜੇ ਕਮੇਟੀ ਨਾਲ ਗਲ ਬਾਤ ਕੀਤੀ ਗਈ ਜਿਸ ਵਿੱਚ ਬਾਬਾ ਮੱਖਣ ਸ਼ਾਹ ਲੁਬਾਣਾ ਗੁਰੂ ਘਰ ਦੀ ਕਮੇਟੀ ਨੇ ਇਹ ਵਿਸ਼ਵਾਸ ਦੁਆਇਆ ਕਿ ਮਾਨ ਸਿੰਘ ਦੇ ਪ੍ਰੋਗਰਾਮ ਸਿਰਫ ਤੇ ਸਿਰਫ ਗੁਰਦਵਾਰਾ ਸਾਹਿਬ ਬਾਬਾ ਮੱਖਣ ਸ਼ਾਹ ਲੁਬਾਣਾ ਗੁਰੂ ਘਰ ਵਿਖੇ ਹੀ ਹੋਣਗੇ। ਉਨ੍ਹਾਂ ਨੇ ਕਿਹਾ ਕਿ ਅਗਰ ਉਨ੍ਹਾਂ ਨਾਲ ਪਹਿਲਾਂ ਇਸ ਮੁੱਦੇ ਤੇ ਗਲ ਤੋਰੀ ਹੋਈ ਹੁੰਦੀ ਤਾਂ ਉਹ ਮਾਨ ਸਿੰਘ ਦੇ ਪ੍ਰੋਗਰਾਮ ਅਤੇ ਨੂੰ ਕੈਂਸਲ ਕਰ ਦਿੰਦੇ। ਇਸ ਮੌਕੇ ਤੇ ਬਾਬਾ ਮੱਖਣ ਸ਼ਾਹ ਲੁਬਾਣਾ ਗੁਰੂ ਘਰ ਦੇ ਸੀਨੀਅਰ ਆਗੂ ਮਾਸਟਰ ਮਹਿੰਦਰ ਸਿੰਘ ਨੇ ਜਿਥੇ ਸੰਗਤਾਂ ਉਪਰ ਇਹ ਰੋਸ ਪਰਗਟ ਕੀਤਾ ਕਿ ਉਹ ਬਿਨਾਂ ਸੋਚੇ ਸਮਝੇ ਪਾਖੰਡੀਆ ਨੂੰ ਮਾਣ ਸਨਮਾਨ ਦੇ ਕੇ ਅਕਾਸ਼ ਉਪਰ ਚੁੱਕ ਦਿੰਦੀਆਂ ਹਨ ਅਤੇ ਗੁਰੂ ਗ੍ਰੰਥ ਸਾਹਿਬ ਦੀ ਮਾਣ ਮਰਿਯਾਦਾ ਭੁਲ ਜਾਂਦੀਆਂ ਹਨ ਉਥੇ ਇਹ ਗਲ ਵੀ ਕਹੀ ਕਿ ਆਉਣ ਵਾਲੇ ਸਮੇਂ ਵਿੱਚ ਭਾਈ ਚਾਰਕ ਤੌਰ ਤੇ ਬੈਠ ਕੋਈ ਐਸਾ ਹੱਲ ਲੱਭਿਆ ਜਾਵੇ ਜਿਸ ਨਾਲ ਕਿਸੇ ਵੀ ਪਾਖੰਡੀ ਬਾਬੇ ਨੂੰ ਕਿਸੇ ਗੁਰੂ ਘਰ ਵਿੱਚ ਵੜਨ ਤੋਂ ਰਕਿਆ ਜਾ ਸਕੇ। ਮਾਸਟਰ ਨੇ ਇਹ ਵੀ ਕਿਹਾ ਉਹ ਭਾਈਚਾਰਕ ਸਾਂਝ ਨੂੰ ਸਭ ਤੋਂ ਵੱਧ ਅਹਿਮੀਅਤ ਦਿੰਦੇ ਹਨ।

ਜਾਰੀ ਕਰਤਾ-ਸਰਦਾਰ ਰਜਿੰਦਰ ਸਿੰਘ ਅਤੇ ਗਿਆਰਾਂ ਮੈਂਬਰੀ ਕਮੇਟੀ

ਫੋਨ-917-892-2401